

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸೇವಾ ಶ್ರೀ ಶ್ರೀನಿವಾಸರಾಘವಾರ್ಯ ಮಹಾದೇಶಿಕ ವಿರಚಿತಂ  
|| ಶ್ರೀಲಕ್ಷ್ಮೀನಾರಾಯಣಸ್ತೋತ್ರಂ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕನ್

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಲಕ್ಷ್ಮೀನಾರಾಯಣಸ್ತೋತ್ರಂ ॥

ಸತ್ಯವ್ರತಕ್ಷೇತ್ರಲಲಾಮಭೂತೋ  
ಬಾಹಾಸರಿತ್ತೀರವಿರಾಜಮಾನಃ |  
ಮಖಿಪ್ರಕೃಷ್ಟೋಹ್ಯರಶಾಣಿಪಾಲೈ  
ನಾರಾಯಣೋ ಯತ ವಿಭಾತಿ ಲಕ್ಷ್ಮ್ಯಾ || ೧ ||

ಆತ್ರೇಯಗೋತ್ರಾಂಬುಧಿಪೂರ್ಣಚಂದ್ರೈಃ  
ಆಚಾರಶೀಲೈರಭಿತೋ ವರಿಷ್ಠೈಃ |  
ಆಶಾಸ್ಯಮಾನಃ ಪರಭಕ್ತಿಯುಕ್ತೈಃ  
ನಾರಾಯಣೋ ಭಾತಿ ಸಹೈವ ಲಕ್ಷ್ಮ್ಯಾ || ೨ ||

ಶ್ರೀವೈಷ್ಣವಾಗ್ರೇಸರಮಾನನೀಯಾಃ  
ಆಚಾರ್ಯವರ್ಯಾ ಜಗತಿ ಪ್ರಸಿದ್ಧಾಃ |  
ಸತ್ಸಂಪ್ರದಾಯಾವನಬದ್ಧದೀಕ್ಷಾಃ  
ತ್ವಯಾ ಪ್ರದಾತಾ ಜಗತಾಂ ವಿಭಾಂತಿ || ೩ ||

ಭಾಗ್ಯಂ ಜಗತ್ಯಾಮುಪವರ್ಣನೀಯಂ  
ತ್ವದೀಯಸೇವಾಫಲಮಾಮನಂತಿ |  
ಅಸ್ತೋಕದಿವ್ಯಾಧ್ವರವೇದಿಭೋಗೈಃ  
ಜಾನೇಽಗ್ರಹಾರೇ ತವ ಭಾಗ್ಯಮೇತತ್ || ೪ ||

ಇಷ್ಟಾರ್ಥಸಿದ್ಧೈಃ ಭವತೋಪದಿಷ್ಟಂ  
ಇಷ್ಟಾನ್ಯದಿಕಂ ಭೂರಿ ಕೃತಂ ಹಿ ಯತ್ರ |  
ಯಜ್ಞೋ ಹಿ ನಾರಾಯಣನಾಮರೂಪಃ  
ತ್ವಮತ್ರ ಭಾಸೀತಿ ವಿಭಾವಯೇ ತ್ವಾಂ || ೫ ||

ಆತ್ರೇಯಗೋತ್ರೈಕಜನಿಪ್ರಕೃಷ್ಣಾಃ  
 ದ್ವಿಜಾ ದ್ವಿಜತ್ವಂ ಪ್ರತಿಪದ್ಯಮಾನಾಃ |  
 ಭೂಯಸ್ತುರಾಂ ವಿಷ್ಣುಪದೇ ಚರಂತಃ  
 ವಿಭಾಂತಿ ತುಷ್ಟಸ ಮಿಹಾಸಿ ಭೂತ್ಯೈಃ || ೬ ||

ನಾರಾಯಣ ತ್ವಂ ರಮಯಾ ಸಮೇತಃ  
 ಪ್ರಾಚೀಂ ದಿಶಂ ವೀಕ್ಷ್ಯ ಮುಹುಃ ಪ್ರಸನ್ನಃ |  
 ಕುತೋ ನ ಜಾನೇ ಪರಮಂ ರಹಸ್ಯಂ  
 ಯೂಪೋಜ್ವಲಂ ಸ್ತಂಭಮವೇಕ್ಷಸೇ ಕಿಮ್ ! || ೭ ||

ಯಜ್ಞಸ್ಯ ಸಾಕ್ಷೀ ಸ್ಥಿರ ಏವ ಲೋಕೇ  
 ಯಜ್ಞಸ್ಥಲೀ ಚಾಪಿ ವಿಭಾತಿ ಸುಸ್ಥಾ |  
 ತತೋಽಭಿಜಾತಾವಸತೋಽಗ್ರಹಾರಃ  
 ವಿಶ್ವಪ್ರಸಿದ್ಧೋಽಪ್ಯಧುನಾ ತ್ವಯೈವ || ೮ ||

ಕಾಂಚ್ಯುತ್ಪರಾಚೋತ್ತಮತಾಂ ಪ್ರಣೇತಾ  
 ಯಜ್ಞೈರ್ಹಿ ಸಜ್ಜೈಃ ಕಿಲ ಯಾಯಜೂಕೈಃ |  
 ಅರ್ತ್ಯನ್ವವಾಯಾನ್ವಯವಿದ್ವದಗೈಃ  
 ಸುಸ್ವಧ್ವರೈರಧ್ವರವೇದಿದೀಪೈಃ || ೯ ||

ಶ್ರೀವಾದಿಹಂಸಾಂಬುದಸೂರಿವರ್ಯ  
 ವಂಶಾವತಂಸೈಃ ಕಿಲ ವಿಪ್ರವರ್ಯೈಃ |  
 ಶ್ರೀಶ್ರೀನಿವಾಸಾಧ್ವರಿಭಿಃ ಪ್ರತಿಷ್ಠಾಂ  
 ಪ್ರಾಪ್ತೋಽಗ್ರಹಾರೋಹ್ಯರಶಾಣಿಪಾಲೈಃ || ೧೦ ||

ಪ್ರತಿಷ್ಠಿತಸ್ತ್ವಂ ನಿಜಭೂಮ್ನಿ ನಿತ್ಯಂ  
 ಪ್ರತಿಷ್ಠಿತಸ್ತ್ವಂ ಪರಮಾಗ್ರಹಾರೇ |  
 ಪುನಃ ಪ್ರತಿಷ್ಠಾ ಭವತಃ ಪ್ರಶಸ್ಯಾ  
 ಚಿರಾಯ ನಾರಾಯಣ! ಸನ್ನಿಧತ್ಸವ || ೧೧ ||

ಯಮಪ್ಪಯಂ ಪ್ರಾಹ್ಲಯತಿಸ್ಮಿ ಹೃಷ್ಣೋ  
 ವರಪ್ರದೋ ವಾರಣಶೈಲಮೂರ್ಧ್ನಿ |  
 ದೇವಾಧಿರಾಜೋಽಪ್ಪಯದೀಕ್ಷಿತೋಽಸೌ  
 ಕೂಟಸ್ಥ ಏವಾಭವದತ್ರಿಗೋತ್ರೇ || ೧೨ ||

ಕಲ್ಯಾಣಕುಲ್ಯಾ ಕಮನೀಯಯೂಪಃ  
 ಕಾಶ್ಯಂ ಕುತಃ ಪ್ರಾಪ ನ ವೇದ್ಮಿ ತತ್ತ್ವಂ |  
 ಕ್ಷಮಸ್ವ ಸರ್ವಾನಪರಾಧವರ್ಗಾನ್  
 ಋದ್ಧೈಃ ಸಮೀಕ್ಷಸ್ವ ಸುಧಾಕಟಾಕ್ಷಾತ್ || ೧೩ ||

ಕಲ್ಯಾಣಕುಲ್ಯಾಮೃತವಾಹಿನೀ ಸ್ತಾತ್  
 ಯೂಪಃ ಸಮುಚ್ಛ್ರಾಯಮುಪೈತು ಭೂಯಃ |  
 ತ್ವದೀಯಧಾಮೋಜ್ಜಲತಾಮುಪೇಯಾತ್  
 ಆರಾಧನಂ ತೇ ನವತಾಂ ಪ್ರದದ್ಯಾತ್ || ೧೪ ||

ಕಾಂಚೀಘಟಾಂಭಿತ್ಯಭಿಧಾನಭಾಜಃ  
 ಶ್ರೀವೇಂಕಟಾಚಾರ್ಯಮುಖಾಃ ಕವೀಂದ್ರಾಃ |  
 ಯತ್ಸನ್ನಿಧಾನಾತ್ ಆತುಲಾಂ ಪ್ರತಿಷ್ಠಾಂ  
 ಸಂಪ್ರಾಪ್ಯ ನಾರಾಯಣ ಸಂವಿಭಾಸಿ || ೧೫ ||

ದಭ್ರೇತರೇ ಧಾಮನಿ ವರ್ಧಮಾನೋ  
 ದಭ್ರಂ ಪರಂ ಧಾಮ ಸಮಾಶ್ರಿತೋಽಸಿ |  
 ಅದಭ್ರದೃಷ್ಟ್ಯಾ ಸ್ವಯಮೇಧಮಾನಃ  
 ಭದ್ರಾಣಿ ನಾರಾಯಣ ಸಂವಿಧೇಯಾಃ || ೧೬ ||

ವಿಧಿಪ್ರಣೀತೇ ಸುಭಗೇಽಶ್ವಮೇಧೇ  
 ಸಮುದ್ಭವನ್ ಶ್ಯಾಮಲಹವ್ಯವಾಹಃ |  
 ಅಸ್ತೋಕಭೋಗ್ಯಾಧ್ವರಹವ್ಯಭೋಕ್ತಾ  
 ನಯತ್ಯಹೋ ತಾನ್ ಸ್ವಪುರಂ ಸ್ಮ ದೇವಃ || ೧೭ ||

ಕಲಿಃ ಪ್ರದುಷ್ಠಃ ಕವಯೋಽಪಿ ನಷ್ಟಾಃ  
ಕಲ್ಯಾಣಕುಲ್ಯಾಪ್ಯಮೃತೇನ ಹೀನಾ |  
ಜಾತಾಶ್ಚ ದೂರೇ ಸುಖಜೀವಿಕಾಯೈ  
ಪರಂತು ನಾರಾಯಣ ಸುಸ್ಥಿರೋಽಸಿ || ೧೮ ||

ಪೂತೋಽಗ್ರಹಾರೋ ಮಖಜಾಲಕೃತ್ಯಾ  
ಪೂತಾ ಸ್ಥಲೀ ಸತ್ಪದರೇಣುಪೂರ್ಣಾ |  
ಪೂತಾ ವಯಂ ಗ್ರಾಮಸುನಾಮಧೃತ್ಯಾ  
ವಸೇಮ ನಾರಾಯಣ ತೇ ಕಟಾಕ್ಷೈಃ || ೧೯ ||

ಶ್ರೀಸೂಕ್ತಹೋಮೇನ ಕೃತೇನ ಭಕ್ತ್ಯಾ  
ಗ್ರಾಮಸ್ಸಮೃದ್ಧಿಂ ಸಕಲಾಮುಪೈತು |  
ದೇವಸ್ಸಮಾರಾಧನಸಂಪ್ರಹೃಷ್ಟಃ  
ಅಭೀಷ್ಟದಾಯೀ ಸತತಂ ವಿಭಾತು || ೨೦ ||

ಅರ್ತ್ಯನ್ವವಾಯೇ ಜನಿಮೇತ್ಯ ಸೇವಾ  
ರತೇನ ಮಾವಾಸರಘೂತ್ತಮೇನ |  
ಭಕ್ತ್ಯಾ ಕೃತಂ ಸ್ತೋತ್ರಮಿದಂ ಪಠಂತಃ  
ಲಕ್ಷ್ಮೀಕಟಾಕ್ಷೇಣ ವಿಭಾಂತು ಲೋಕೇ || ೨೧ ||

ಲಕ್ಷ್ಮೀ ನಾರಾಯಣಂ ದೇವಂ ಮಂದಿರಂ ನೂತನ ನಿರ್ಮಿತಂ |  
ರಕ್ಷಿತಾಂ ಯಾಗಶಾಲಾಂ ಚ ದೃಷ್ಟ್ವಾ ತುಷ್ಟಿಂ ಭಜೇಮಹಿ || ೨೨ ||

|| ಇತಿ ಶ್ರೀಲಕ್ಷ್ಮೀನಾರಾಯಣಸ್ತೋತ್ರಂ ಸಂಪೂರ್ಣಂ ||